

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC COMPUTERS & XEROX
ELECTRONICS



సంపుటి : 13 సంఛక : 351

ఆదిలాబాద్

ఎడిటర్ - సయ్యద్ కరీం

ఆదివారం, 22 జూన్ 2025

పేజీలు : 4

వెల : 2/-

విశాఖలో టెక్నో యోగా

గత రికార్డులు బ్రేక్ చేసిన యోగాంధ్ర

అంతర్జాతీయ యోగా దినోత్సవంలో పాల్గొన్న మోడీ, బాబు, పవన్! - హాజరైన లక్షలాది మంది ప్రజానీకం



విశాఖలో నేడు ‘యోగాంధ్ర’ కార్యక్రమం ప్రారంభమైంది. వివిధ ప్రాంతాల నుంచి ప్రజలు భారీఎత్తున ఈ కార్యక్రమంలో పాల్గొనడానికి తరలివచ్చారు. ఈ సందర్భంగా... ప్రధానమంత్రి నరేంద్ర మోడీ, ఆంధ్రప్రదేశ్ ముఖ్యమంత్రి చంద్రబాబు, ఉప ముఖ్యమంత్రి పవన్ కల్యాణ్ తదితరులు యోగాసనాలు వేశారు. అంతకు ముందు మోడీ.. యోగా స్మారక పోస్ట్ స్టాంప్ విడుదల చేశారు. అవును... ఆంధ్రప్రదేశ్ ఆర్థిక రాజధాని విశాఖలో అంతర్జాతీయ యోగా దినోత్సవాలు ఘనంగా జరుగుతున్నాయి. ఈ వేడుకలకు ముఖ్య అతిథిగా ప్రధాని నరేంద్ర మోడీ హాజరయ్యారు. ‘యోగా ఫర్ పన్ ఎర్త్.. వన్ హెల్త్’ నినాదంతో ఈ కార్యక్రమం ఏర్పాటు చేశారు. విశాఖలోణి ఆర్మీ బీచ్ నుంచి భోగాపురం వరకు పెద్ద ఎత్తున ప్రజానికం యోగాసనాలు వేశారు. ఈ సందర్భంగా ప్రసంగించిన ప్రధాని నరేంద్ర మోడీ.. అందరికీ అంతర్జాతీయ యోగా దినోత్సవ శుభాకాంక్షలు తెలిపారు. ఈ సందర్భంగా... యోగా ప్రపంచ దేశాలను ఏకం చేసిందని.. యోగా దినోత్సవ ప్రతిపాదనకు 175 దేశాలు మద్దతిచ్చాయని.. యోగా అనేది మానవతను పెంచే సామూహిక ప్రక్రియ అని తెలిపారు.

ఇదే సమయంలో... ప్రకృతి సౌందర్యానికి, ప్రగతికి చిరునామా విశాఖపట్నం అని కొనియాడిన ప్రధాని మోడీ... ప్రకృతిలో మనిషి భాగస్వామి అని యోగా గుర్తు చేస్తుందని తెలిపారు. యోగాతో వ్యక్తిగత క్రమశిక్షణ అలవడుతుందని.. యోగా ద్వారా నేను అన్న భావన మనంగా మారుతుందని.. అదే మానవత్వాన్ని పెంచుతుందని తెలిపారు. ఈ కార్యక్రమంలో పాల్గొన్న సీఎం చంద్ర బాబు మాట్లాడుతూ... యోగా దినోత్సవం రోజు విశాఖలో రికార్డు సృష్టించబో తున్నామని అన్నారు. 1.44 లక్షల మంది యోగా శిక్షకులు ఈ కార్యక్రమంలో సమారు చేసుకున్నారు.. నిన్న 22 వేల మంది గిరిజన విద్యార్థులు సూర్య సమస్కారాలతో గిన్నీస్ రికార్డు సాధించారని తెలిపారు. ఇదే సమయంలో... యోగా అంటే కేవలం వ్యాయామం మాత్రమే కాదని చెప్పిన చంద్రబాబు... యోగాతో క్రమశిక్షణ, ఏకాగ్రత పెరుగుతాయని.. యోగా దినోత్సవాన్ని 130 దేశాల్లో నిర్వహించు కుంటున్నారని తెలిపారు. యోగాను అన్ని క్షేత్రాల్లో భాగం చేయాలని.. ‘స్వర్ణాంధ్ర 2047’ సాధనలో యోగాకు భాగస్వామ్యం కల్పిస్తామని చంద్రబాబు తెలిపారు. ఈ కార్యక్రమంలో పాల్గొన్న డిప్యూటీ సీఎం పవన్ కల్యాణ్... మోడీ సమక్షంలో, చంద్రబాబు కృషితో ప్రపంచ రికార్డు సాధించబోతున్నామని.. యోగా విశిష్టతను రుగ్వీదం చెబితే.. దాన్ని ప్రధాని మోడీ విశ్వవ్యాప్తం చేశారని అన్నారు. ‘పన్ ఎర్త్.. వన్ హెల్త్’ థీమ్ ను విశాఖ వేదిక నుంచి ప్రతి ఒక్కరు ముందుకు తీసుకెళ్లాలని కోరారు. ఇదే సమయంలో... భారతీయ సనాతన ధర్మం విశిష్టతను యోగా ద్వారా ప్రపంచానికి తెలిపిన ఘనత మోడీదే అని చెప్పిన పవన్ కల్యాణ్.... యోగా సాధకులు ఎంతటి దృఢ చిత్తంతో ఉంటారనేదానికి.. ఒత్తిడిని జయించి సంకల్ప సాధకులుగా ఎలా నిలబడతారనేదానికి మోడీ నిలువెత్తు ఉదాహరణ అని పేర్కొన్నారు.

హైదరాబాద్: భారాస ప్రభుత్వ హయాంలో భ్రష్టుపడ్డిన రెవెన్యూ వ్యవస్థను ప్రక్షాళన చేసే పనిలో ఉన్నట్లు రెవెన్యూశాఖ మంత్రి పొంగులేటి శ్రీనివాస్రెడ్డి తెలిపారు. రెవెన్యూ సదస్సులు ముగిసిన సందర్భంగా ఇవాళ అధికారులతో మంత్రి పొంగులేటి సమీక్ష నిర్వహించారు. ఈ ఏడాది ఏప్రిల్ 14న భూ భారతి చట్టాన్ని సీఎం రేవంత్రెడ్డి ఆవిష్కరించారని, దశలవారీగా ఈ చట్టాన్ని అమల్లోకి తీసుకొచ్చినట్లు పేర్కొన్నారు. మొదటి విడత ఏప్రిల్ 17 నుంచి 30వ తేదీ వరకు నాలుగు మండలాల్లో, రెండో విడతలో మే 5 నుంచి 28 వరకు 28 మండలాల్లో, మూడో విడతలో ఈనెల 3 నుంచి 20 వరకు మూడో విడతలో సదస్సులు నిర్వహించినట్లు వివరించారు. ఈ మూడు విడతల్లో రాష్ట్ర వ్యాప్తంగా 593 మండలాల్లో 10,725 రెవెన్యూ సదస్సులు నిర్వహించగా 8.58 లక్షల దరఖాస్తులు వచ్చినట్లు మంత్రి తెలిపారు. అత్యధికంగా ఖమ్మం జిల్లాలో 67వేలు, భద్రాద్రి కొత్తగూడెంలో 61వేలు, వరంగల్లో 54 వేలు, జయశంకర్ భూపాలపల్లిలో 48వేలు, నల్గొండలో 42 వేల దరఖాస్తులు వచ్చినట్లు పేర్కొన్నారు. రెవెన్యూ సదస్సులకు ముందురోజే ఆయా గ్రామాల్లో రైతులకు ఉచితంగా దరఖాస్తులు ఇచ్చామని, ఎమ్మార్వోల ఆధ్వర్యంలో ప్రత్యేక బృందాలను ఏర్పాటు చేసి



రెవెన్యూ అధికారులే ప్రజల వద్దకు వచ్చి ఎలాంటి రుసుము లేకుండా దరఖాస్తులను స్వీకరించారని వివరించారు. స్వీకరించిన వాటికి రశీదులు అందజేయడం జరిగిందని, వచ్చిన దరఖాస్తుల్లో ఇప్పటివరకు 3.27 లక్షల దరఖాస్తులను ఆన్లైన్లో సమారు చేసినట్లు తెలిపారు. మిగిలిన వాటిని కూడా త్వరితగతిన ఆన్లైన్లో సమారు చేయాలని అధికారులను మంత్రి ఆదేశించారు.



హైదరాబాద్: ఫోన్ ట్యాపింగ్ కేసులో ఎన్ఐబీ మాజీ డీఎస్పీ ప్రణీతరావును జూబ్లీహిల్స్ పోలీస్ స్టేషన్లో సిట్ అధికారులు మరోసారి విచారించారు. 5 గంటల పాటు ప్రణీత్ రావును సుదీర్ఘంగా ప్రశ్నించారు. ఉదయం 11గంటలకు హాజరయిన ప్రణీత్ రావు...విచారణ ముగిసిన తర్వాత సాయంత్రం 4గంటలకు తిరిగి వెళ్లిపోయారు. ఎవరి ఆదేశాల మేరకు ఫోన్ ట్యాపింగ్ చేశారు, అప్పటి పోలీసు ఉన్నతాధికారుల ప్రమేయం ఈ వ్యవహారంలో ఏ మేరకు ఉందనే కోణాల్లో విచారణ కొనసాగినట్లు సమాచారం.



కూర్చుంటే పోలా!! రెండు తెలుగు రాష్ట్రాల మధ్య నెలకొన్న జల వివాదాల్లో కీలకమైన ఘట్టానికి కేంద్రం ఎలాంటి ముగింపు ఇస్తుంది? ఎలాంటి దశ-దిశ చూపిస్తుంది? అనేది ఆసక్తికరం. తాజాగా తెరమీదికి వచ్చిన బనకచర్ల ప్రాజెక్టు కావచ్చు. గతంలోనే ఉన్న సాగర్, శ్రీశైలం తగువులు కావచ్చు.. వేటినినా కేంద్రం పరిష్కరించి దా? అంటే.. రెండు తెలుగు రాష్ట్రాల మధ్య చోటు చేసుకున్న ఇలాంటి వివాదాలను కేంద్రం ఎప్పుడూ రాజకీయ కోణంలోనే చూసిందన్నది వాస్తవం. “తెలంగాణలో అయినా.. ఏపీలో అయినా.. రాజకీయ ప్రయోజనాలు లేకుండా అడుగులు వేయడం కష్టం “ అంటూ.. నిరుసు కేసీఆర్ హయాంలోనే కేంద్రం స్పష్టం చేసింది. నాడు జగన్ ప్రభుత్వం ఏపీలో తలపెట్టిన రాయలసీమ ఎత్తిపోతల పథకం అయినా.. నేడు బనకచర్ల ప్రాజెక్టు అయినా.. స్వరూపం.. సాధ్యాసాధ్యాల కూడా ఒక్కటే. వృథాగా పోతున్న గోదావరి జలాలును.. ఒడిసి పట్టి.. కర్నూలు, కడప, అనంతపురం జిల్లాలకు పారించడమే. వృథాగా పోయే నీటి విషయం అయితే.. ఎందుకు ఇంత యాగే ఉంటుందన్నది మరోప్రశ్న. వృథాగా

ఇద్దరు సీఎంలు-ఒక ప్రాజెక్టు!

ఓపెన్ ఆఫర్ ఇచ్చిన చంద్రబాబు - సానుకూలంగా స్పందిస్తున్న రేవంత్రెడ్డి!

పోయే నీటిని తీసుకుంటే.. ఎవరికీ అభ్యంతరం ఉండదు. కానీ.. ఏడాదిలో మూడు నుంచి 4 మాసాల వరకు మాత్రమే నీటి వృథా మనకు కనిపిస్తుంది. కానీ, ఇతర మాసాల్లోకి వచ్చేసరికి.. గోదావరి జలాలు ఆశించిన మేరకు కూడా ఉండడం లేదు. ఇదే అసలు చిక్కు. ఈ విషయమే అసలు వివాదానికి కారణం. “నీరు ఉన్నప్పుడు తీసుకుంటే తప్పులేదు. కానీ, లేనప్పుడు కూడా లాగేస్తారు” అనేదే తెలంగాణ వాదన. పైగా.. దిగువ రాష్ట్రంగా ఉన్న ఏపీ ప్రాజెక్టులు కట్టకుంటే.. ఇప్పుడు ఎలా ఉన్నా.. రేపు నీటి వాటాల విషయంలో రగడలు, పంతాలకు పోయే అవకాశం ఉందని తెలంగాణ భావిస్తోంది. ఈ నేపథ్యంలోనే నాడు కేసీఆర్ కూడా రాయలసీమ ఎత్తిపోతల ప్రాజెక్టుకు అడ్డపడ్డారు. నేడు బనకచర్ల వ్యవహారం తెరమీదికి వచ్చింది.ఏపీకి గేమ్ ఛేంజర్ అంటూ.. చంద్రబాబు ప్రచారం చేసుకున్నా.. తెలంగాణకు ఇది ఉరి తాడవుతుందన్న అక్కడి నేతల ప్రచారం కూడా చర్చనీయాంశమే. దీంతో ఒక్కసారి ఇరు రాష్ట్రాల మంత్రులు, ముఖ్యమంత్రులు కూర్చుని మాట్లాడుకుంటే సమస్యకు

ఒక పరిష్కారం దక్కే అవకాశం ఉంటుందని అంటున్నారు పరిశీలకులు. కూర్చుని చర్చించుకుంటే తప్పలే దని.. ఎవరికి ఉన్న నందేహాలను వారు తెలుసుకునేందుకు, పరిష్కరించుకునేందుకు అవకాశం ఉంటుందని అంటున్నారు. ఇది చంద్రబాబు ప్రకటించిన ఓపెన్ ఆఫర్ అయినా.. తెలంగాణ ఏమేరకు ముందుకు వస్తుందన్నది చూడాలి. అయితే నిన్న తెలంగాణ సీఎం రేవంత్రెడ్డి చంద్రబాబు వ్యాఖ్యలపై సానుకూలంగానే స్పందించారు. అయితే తెలంగాణలో ఉన్న పరిస్థితులు వేరు. ప్రతిపక్ష పార్టీలు రేవంత్రెడ్డి ఏ నిర్ణయం తీసుకున్న వారికి అనుకూలంగా మలచుకుని రాద్ధాంతం చేయడం మాత్రం కామన్. అలాగే అధికార పార్టీలో సైతం రేవంత్రెడ్డి అంటే గిట్టని వారున్నారు. వారు కూడా ఇదే ప్రస్తావన తెచ్చే అవకాశం ఉంది. ఈనెల 23న జరగనున్న తెలంగాణ క్యాబినెట్ మీటింగ్లో ఈ విషయంపై ఓ నిర్ణయానికైతే సర్కార్ ఓ నిర్ణయానికి వచ్చే అవకాశాలు మెండుగా కనిపిస్తున్నాయి.

ప్రతిపక్షాలు సహకరిస్తాయో...!?

సంపాదకీయం

**ప్రభాత
నిమోచారం**
తెలంగాణ తెలుగు దినపత్రిక

2022 నుంచి యుద్ధం..

దినాజాకు రిష్యా సిద్ధం.. తాజా పరిస్థితి ఇదే!

ఉక్రెయిన్ తో సుమారు మూడేళ్లుగా అవిరాంగంగా యుద్ధం చేస్తున్న రష్యా ఆర్థిక వ్యవస్థ కుప్పకూలుతుందా.. అటు పెద్ద ఎత్తున సైన్యాన్ని కోల్పోతున్న రష్యా.. ఇటు ఆర్థికంగానూ మాంద్యవైపు పయనిస్తుందా.. అంటే అవుననే అంటున్నారు ఆ దేశ వాణిజ్య మంత్రి. ప్రస్తుతం రష్యాలో కాయగూరల నుంచి నిత్యావసర వస్తువుల ధరలు ఆకాశాన్ని అంటాయని తెలుస్తోంది. అవును... రష్యా ఆర్థిక వ్యవస్థ సంక్షోభపు అంచుల్లోకి చేరుకుంది. 2022 నుండి ఉక్రెయిన్ పై విరుచుకుపడుతోన్న రష్యా.. ఆర్థిక వ్యవస్థ గడ్డు పరిస్థితుల్లో ఉందని అంటున్నారు. ఈ సందర్భంగా స్పందించిన రష్యా వాణిజ్యశాఖ మంత్రి మాక్సిమ్ రెషెత్నికోవ్.. దేశ ఆర్థిక వ్యవస్థపై ఆందోళన వ్యక్తం చేశారు.. తమ దేశం మాంద్యం అంచున ఉందని వెల్లడించారు. రష్యాకు పెట్టుబడులను ఆకర్షించడంలో భాగంగా సెయింట్ పీటర్స్ బర్గ్ లో నిర్వహిస్తున్న అంతర్జాతీయ ఆర్థిక వేదిక సదస్సులో ప్రసంగించిన ఆయన.. ప్రస్తుత వాణిజ్యం, సూచీలను బట్టి చూస్తే తాము మాంద్యం అంచుల్లో ఉన్నట్లు కనిపిస్తోందని అన్నారు. అయితే.. మాంద్యంలోకి జారుకుంటామా లేదా అన్నది ప్రభుత్వం తీసుకునే నిర్ణయాలపైనే ఆధారపడి ఉంటుందన్నారు. ఉక్రెయిన్ పై 2022లో మొదలుపెట్టిన యుద్ధం సుదీర్ఘ కాలంగా కొనసాగుతోంది. ఈ క్రమంలోనే కొన్ని దేశాలు ఆంక్షలు విధించడం క్రిమిన్ ఆర్థిక కష్టాలకు కారణమైంది. మరోవైపు సైన్యానికి భారీస్థాయిలో ఖర్చు చేస్తుండటం ఆర్థికవృద్ధిపై ప్రభావం చూపింది. ఈ నేపథ్యంలో 2025 మొదటి త్రైమాసికంలో రష్యా ఆర్థిక వృద్ధి 1.4%కి పడిపోయింది. ఇది 2024లో 4.5% ఉండగా.. 2021లో 4.3% గా ఉంది. అయితే... ఉక్రెయిన్ యుద్ధంపై విధించిన పాశ్చాత్య ఆంక్షల కారణంగా ఈ ఘోర పతనం (1.4%) ఏర్పడిందని చెబుతున్నారు. ఇది అధిక వ్యయంతో పాటుగా రష్యా ఆర్థిక సంక్షోభానికి దారితీసిందని చెబుతూ.. 2025 నాటికి రష్యా రక్షణ వ్యయం దాని జీడిపీలో 8% మించిపోతుందని అంచనా వేస్తున్నారు. ఉక్రెయిన్ తో యుద్ధం కారణంగా.. 2023 నుంచి రష్యా తన రక్షణ వ్యయాన్ని భారీగా పెంచేస్తోంది. ఈ క్రమంలో.. 2025లో రష్యన్ పార్లమెంట్ రూ. 10 లక్షల 67 వేల కోట్ల రక్షణ బడ్జెట్ ను ఆమోదించింది. ఇలా బడ్జెట్ లో ఎక్కువ భాగం రక్షణ రంగానికి ఖర్చు చేస్తుండటంతో.. విద్య, ఆరోగ్యం, మౌలిక సదుపాయాలకు డబ్బు ఇబ్బందవుతుందని అంటున్నారు. ఈ నేపథ్యంలోనే నిత్యావసర వస్తువుల ధరలు విపరీతంగా పెరిగాయని చెబుతున్నారు. ఇందులో భాగంగా.. దేశంలో.. ఉల్లిపాయలు, బంగాళాదుంపలు, ఇతర కూరగాయలు, కోడి గుడ్ల ధరలు విపరీతంగా పెరిగాయని అంటున్నారు. ఈ తాజా పరిణామాల నేపథ్యంలో చాలా మంది పౌరులు దేశం విడిచి వెళ్లిపోతున్నారనేది ఆందోళనగా మారింది!

అమర వీరుల స్మారాన్ని పర్యాటక కేంద్రంగా తీర్చిదిద్దేందుకు ప్రత్యేక కృషి

ఖానాపూర్ ఎమ్మెల్యే వెడ్డ బొజ్జ పటేల్



ఇంద్రవెల్లి జూన్ 21(ప్రభాత సమాచారం)

ఇంద్రవెల్లి అమర వీరుల స్మారాన్ని పర్యాటక కేంద్రంగా తీర్చిదిద్దేందుకు రాష్ట్ర ప్రభుత్వం 1 కోటి రూపాయలను మంజూరు చేసిందని, దాదాపు పనులను తుది దశకు చేరుకున్నాయని, త్వరలో స్మృతి వనాన్ని ప్రారంభిస్తామని ఖానాపూర్ నియోజకవర్గ శాసనసభ్యులు వెడ్డ బొజ్జ పటేల్ అన్నారు. శనివారం ఇంద్రవెల్లి మండల కేంద్రంలోని అమర వీరుల స్మారానికి నివాళులర్పించారు. అనంతరం హార్దికల్వర్ ఆధ్వర్యంలో ఏర్పాటు చేసిన కార్యక్రమంలో భాగంగా మొక్కలు నాటారు. స్థాపక వర్గ జరుగుతున్న అభివృద్ధి పనులను పరిశీలించారు. ఈ సందర్భంగా ఎమ్మెల్యే మాట్లాడుతూ.. నాడు తెలంగాణ పీసీసీ చీఫ్ హెడాల్తో ఉన్న నేటి రాష్ట్ర ముఖ్యమంత్రి రేవంత్ రెడ్డి గారు ఇచ్చిన మాట ప్రకారం అమర వీరుల స్మారాన్ని సుందరంగా తీర్చిదిద్దేందుకు రాష్ట్ర ప్రభుత్వం ప్రత్యేక కృషి చేస్తోందని పేర్కొన్నారు. అమర వీరుల కుటుంబాలను ఇప్పటికీ ఇంటి స్థలాల పత్రాలు అందించామని తెలిపారు. అమర వీరుల స్మారాన్ని మరింత అభివృద్ధి పరిచేందుకు సీఎం రేవంత్ రెడ్డి గారితో మాట్లాడతానన్నారు. ఈ కార్యక్రమంలో హార్దికల్వర్ అధికారులు, రగల్ జెండా కమిటీ సభ్యులు, కాంగ్రెస్ పార్టీ నాయకులు, పాల్గొన్నారు.



సీఎం రేవంత్ రాష్ట్ర ముఖ్యమంత్రి రేవంత్ రెడ్డి గారు ఇచ్చిన మాట ప్రకారం అమర వీరుల స్మారాన్ని సుందరంగా తీర్చిదిద్దేందుకు రాష్ట్ర ప్రభుత్వం ప్రత్యేక కృషి చేస్తోందని పేర్కొన్నారు. అమర వీరుల కుటుంబాలను ఇప్పటికీ ఇంటి స్థలాల పత్రాలు అందించామని తెలిపారు. అమర వీరుల స్మారాన్ని మరింత అభివృద్ధి పరిచేందుకు సీఎం రేవంత్ రెడ్డి గారితో మాట్లాడతానన్నారు. ఈ కార్యక్రమంలో హార్దికల్వర్ అధికారులు, రగల్ జెండా కమిటీ సభ్యులు, కాంగ్రెస్ పార్టీ నాయకులు, పాల్గొన్నారు.

జిల్లా వైద్య ఆరోగ్యశాఖ అధికారి డాక్టర్ హరీష్ రాజ్ కు మైక్రో బయాలజీ ఎండ్ పట్టా



మంచిర్యాల జూన్ 21(ప్రభాత సమాచారం)

మంచిర్యాల జిల్లా వైద్య ఆరోగ్యశాఖ అధికారి డాక్టర్ హరీష్ రాజ్ ఇటీవల మైక్రో బయాలజీలో ఎండ్ పట్టా పొందారు. వైద్యశాస్త్రంలోనే మొట్టమొదటిసారిగా అటు ఉద్యోగం ఇటు పట్టా పొందడం అనేది హరీష్ రాజ్ సాధించిన ఘన విజయం. హరీష్ రాజ్ ఇప్పటివరకు పలు జిల్లాలో జిల్లా వైద్య మరియు ఆరోగ్య శాఖ అధికారిగా పనిచేశారు. మంచిర్యాల జిల్లా వైద్య మరియు ఆరోగ్య శాఖ అధికారి డాక్టర్ హరీష్ రాజ్ తల్లిదండ్రులు: తల్లి దివంగత. మంగమ్మ, తండ్రి: దివంగత అమర్

సింగ్ భార్యబీ వద్ద, గృహిణిపిల్లలు. డాక్టర్ మౌనిక కుమార్, వైద్యాధికారి. ?వీరన్న అబ్దులు బ్యాంకు అధికారి విహాన్ అగస్టీన్ మనవడు 3 సంవత్సరాలు ఉన్నారు. ?వికాస్ రాజ్ కొడుకు, సాఫ్ట్వేర్ వేర్ పూజ కోడలు. ఆనందం మనవడు 8 నెలలు ఉన్నారు. ?డాక్టర్ ప్రేమ్ రాజ్ కొడుకు, ఆర్బిఐ గ్రేడ్ బి ఆఫీసర్, డిప్యూటీ కోడలు సామ్ మనవడు 8 నెలల వయస్సు లో కుటుంబ సభ్యులు ఉన్నారు. ఒకటి నుంచి మూడో తరగతి వరకు ఆయన సొంత గ్రామమైన మత్తుమ్ తాండలో చదివారు నాలుగో తరగతి నుంచి పదవ తరగతి వరకు హనుమకొండ లోని ప్రైవేట్ స్కూల్ మార్కెట్ లక్ష వరంగల్ లో పూర్తి చేశారు బిజ్జెఆర్ లకడికాపూర్ ఇంటర్మీడియట్ పూర్తి చేశారు. అంతేకాకుండా కేడీసీ కాలేజ్ హనుమకొండలో బీఎస్సీ పూర్తి చేశారు. 1985 సంవత్సరంలో కాకతీయ మెడికల్ కళాశాల వరంగల్ లో ఎంబిబిఎస్ పూర్తి చేశారు. దీనితోపాటు ఆయన ఉద్యోగం చేస్తూ వైద్యుడిగా పేద బడుగు బలహీనవర్గాల ప్రజలకు వైద్య సేవలు అందించారు 2012 నుంచి 2015 వరకు కాకతీయ మెడికల్ కాలేజ్ వరంగల్ లో ఎంబి మైక్రో బయాలజీ చదవగా జూన్ 2025 లో మైక్రో బయాలజీలో పట్టా పొందారు. ఇప్పటివరకు ఎవరు సర్వీసులో కూడా కనివిన ఎరగని రీతిలో మంచిర్యాల జిల్లా వైద్య మరియు ఆరోగ్య శాఖ అధికారి డాక్టర్ హరీష్ రాజ్ పట్టా తీసుకోవడం చరిత్రలో మొదటిసారి. ఈ సందర్భంగా జిల్లా వైద్య మరియు ఆరోగ్య శాఖ అధికారి డాక్టర్ హరీష్ రాజ్ ఆరోగ్య జ్యోతి తో మాట్లాడుతూ ఎంబి పట్టా పొందటం జరిగిందని చెప్పారు. పేద బడుగు బలహీనవర్గాల ప్రజలకు వైద్య సేవలందించాలనే ఉద్దేశంతో పలు ప్రాథమిక ఆరోగ్య కేంద్రాల్లో ఆయా ఆస్పత్రుల్లో వైద్యునిగా ఎన్నో రకాల సేవలు అందించినట్లు ఆయన వివరించారు జిల్లా వైద్య ఆరోగ్యశాఖ అధికారి కూడా అనేక రకాల వైద్య సేవలు అందించడం జరిగిందని తెలిపారు. రాబోయే రోజుల్లో కూడా ప్రతి ఒక్కరికీ వైద్య సేవలు అందించేందుకు తన వంతుగా కృషి చేస్తానని తెలిపారు. (ఎంబి మైక్రో బయాలజీలో పట్టా పొందటం ఎంతో సంతోషకరంగా ఉందని ఈ సందర్భంగా ఆయన తెలిపారు.

సింగరేణి పాఠశాల స్వర్ణోత్సవాలను విజయవంతం చేయాలి

బెల్లంపల్లి, జూన్ 21 (ప్రభాత సమాచారం) కళ్యాణిఖని సింగరేణి ఉన్నత పాఠశాల 50 సంవత్సరాలు పూర్తి చేసుకున్న శుభ సందర్భాన్ని పురస్కరించుకొని సింగరేణి యాజమాన్యం నిర్వహించబోయే స్వర్ణోత్సవాలను విజయవంతం చేయాలని విద్యుత్తపనల్ సొసైటీ కార్యదర్శి గుండ శ్రీనివాస్ పిలుపునిచ్చారు. మండలపరిషత్ మరియు సింగరేణి ఉన్నత పాఠశాలలో శనివారం పాఠశాల ప్రధానోపాధ్యాయ ఉపాధ్యాయ బృందం ఏర్పాటు చేసిన సమావేశానికి ఆయన ముఖ్యఅతిథిగా హాజరై మాట్లాడుతూ, సింగరేణి సంస్థ ఆవిర్భవించి దేశానికి వెలుగులు పంచుతూ ఉద్యోగుల కుటుంబాలు ఉన్నత శిఖరాగ్రానికి చేరడానికి విద్యా అవసరమని భావించిన అప్పటి సీఎడి బి.ఎన్.రామన్ ఆలోచనల నుండి మొట్టమొదటిగా ప్రారంభించుకున్న మండలపరిషత్ కళ్యాణిఖని పరియోలోని సింగరేణి ఉన్నత (ఎయిడెడ్) పాఠశాల 50 సంవత్సరాల స్వర్ణోత్సవ ఉత్సవాలకు సిద్ధమవుతున్న

సందర్భాన్ని పురస్కరించుకొని అందరూ కలిసి విజయవంతం చేయాలని పిలుపునిచ్చారు. బిఎన్ రామన్ ఆలోచనలతో పుట్టుకొచ్చిన విద్యా బోధన విధానం మధ్యలో జగ్గనప్పటికి ప్రస్తుత వైర్లన్ మేనేజింగ్ డైరెక్టర్ బలరాం నాయక్ నేతృత్వంలో కార్పొరేట్ విద్యాసంస్థలు అందించలేని అడ్వెండ్ కోర్సులను అందిస్తూ ముందుకు సాగుతుందన్నారు.

ముఖ్యంగా మహిళలకు ప్రాముఖ్యతనిస్తూ వారు ఆర్థికంగా, వ్యాపార రంగంలో, విద్యారంగంలో పట్టు సాధించే విధంగా వివిధ కోర్సులను ప్రవేశపెడుతున్నారన్నారు. రియల్ ఉమెన్ ఎంపవర్మెంట్ నివాదంతో విద్యారంగంలో మహిళలను చైతన్య పరుస్తున్నారని చెప్పారు. మారుమూల ప్రాంత ప్రజలకు కూడా నామ మాత్రపు ఖర్చులతో విలువైన విద్యను అందించాలని సింగరేణి సంకల్పిస్తుందని ప్రస్తావించారు.

ప్రశాంతంగా బెస్ట్ అవైలబుల్ పాఠశాలల ఎంపిక ప్రక్రియ ప్రారంభం

ఉట్నూర్ జూన్ 21(ప్రభాత సమాచారం) జిల్లాలోని బెస్ట్ అవైలబుల్ పాఠశాలల్లో గిరిజన విద్యార్థుల ప్రవేశం కోసం శనివారం ఉట్నూర్ ఐటీడీఏ సమావేశం మందిరంలో నిర్వహించిన లక్ష్మీ లాటరీ ప్రకాశం గా ముగిసింది, ఐటీడీఏ ప్రాజెక్ట్ అధికారి ఖుమ్మా గుప్త విద్యార్థుల ఎంపిక లాటరీ నిర్వహించే విధానాన్ని తల్లిదండ్రులకు వివరించారు, అనంతరం తరగతులు వారిగా ఎంపిక ప్రక్రియను ప్రారంభించారు, ఎనిమిదవ తరగతిలో 12 సీట్లు గాను 88 దరఖాస్తులు, ఐదవ తరగతిలో 12 సీట్ల కోసం 270 దరఖాస్తులు వచ్చాయి, మూడవ తరగతిలో 24 సీట్లు గాను 244 దరఖాస్తులు అందాయి. తరగతి వారీగా దరఖాస్తు

దారుల పేర్లను లాటరీ వద్దతిలో ఒక్కొక్కటిగా తీశారు గిరిజన తెగల ఆధారంగా ప్రకటించిన సీట్లకు అనుగుణంగా విద్యార్థులు ఎంపిక చేశారు ఎంపికైన విద్యార్థులు ఏడాది 2025-2026 విద్యా సంవత్సరానికి గాను బెస్ట్ అవైలబుల్ పాఠశాలల్లో ప్రవేశం పొందుతారని ఐటీడీఏ పీవో తెలిపారు. ఎంపికైన విద్యార్థులు వారి తల్లిదండ్రులకు శుభాకాంక్షలు తెలిపారు. ఈ ఎంపిక ప్రక్రియలో జిల్లా గిరిజన సంక్షేమ శాఖ డిప్యూటీ డైరెక్టర్ జాదవ్ అంబాజీ, ఎపీఓ పీవీటిజీ మేఘం మనోహర్, ఏటీడీఓ క్రాంతి, జిల్లా గిరిజన క్రీడాల అధికారి పార్థసారథి, జి సి డి ఓ ఛాయా, ఎం ఎల్ ఐ డి దేవరావు, ఎవో మేజుమాధవ్, కిషన్ తదితరులు పాల్గొన్నారు.

గిరిజనుల సంక్షేమ పథకాలపై అవగాహన



దండేపల్లి 21(ప్రభాత సమాచారం)

గిరిజనుల అభివృద్ధికి కేంద్ర ప్రభుత్వం అనేక సంక్షేమ కార్యక్రమాలు తీసుక వస్తుందని డిటిడిఓ జనార్ధన్ అన్నారు. గిరిజనుల సంక్షేమం కోసం కేంద్ర ప్రభుత్వం ప్రవేశ పెట్టిన ప్రధాన మంత్రి జంజాతి అదివాసీ న్యాయ మహా అభియాన్ పై మండలంలోని లింగాపూర్ గ్రామంలో శనివారం అవగాహన సమావేశం నిర్వహించారు. ఈ సందర్భంగా ఆయన మాట్లాడుతూ గిరిజనుల సంక్షేమం పట్ల ప్రత్యేక శ్రద్ధ వహించడం జరుగుతుందని పేర్కొన్నారు. గిరిజనుల మౌలిక సదుపాయాలపై సర్వే నిర్వహించి వారికి అవసరం ఉన్న వాటిని సమకూర్చడంపై నివేదిక ఇవ్వడం జరుగుతుందన్నారు. ఈ కార్యక్రమంలో జిల్లా క్రీడా అభివృద్ధి అధికారి జీవ రత్నం, ఎంపీడివో జాగర్లమూడి ప్రసాద్, ఎంపీఓ విజయ ప్రసాద్, ఎస్సీఆర్ రఘునాథం, బ్యాంకు సిబ్బంది, గ్రామ పంచాయితీ సిబ్బంది పాల్గొన్నారు.

స్థానిక సంస్థల ఎన్నికలలో

గెలుపే లక్ష్యంగా పని చేయాలి

ఖానాపూర్ ఎమ్మెల్యే వెడ్డ బొజ్జ పటేల్



ఇంద్రవెల్లి జూన్ 21(ప్రభాత సమాచారం)

రాబోయే స్థానిక సంస్థల ఎన్నికలలో కాంగ్రెస్ పార్టీని గెలిపించే దిశగా కార్యకర్తలంతా క్షేత్ర స్థాయిలో పని చేయాలని ఖానాపూర్ నియోజకవర్గ శాసనసభ్యులు వెడ్డ బొజ్జ పటేల్ పేర్కొన్నారు. శనివారం ఇంద్రవెల్లి మండల కేంద్రంలోని వ్యవసాయ మార్కెట్ కమిటీ ఆఫీసులో ముఖ్య కార్యకర్తలతో సమావేశమై దిశ నిర్దేశం చేశారు. ఈ సందర్భంగా ఎమ్మెల్యే మాట్లాడుతూ.. కార్యకర్తలంతా నిత్యం ప్రజల్లో ఉండాలని సూచించారు. ప్రజల సమస్యలను తెలుసుకొని వాటి పరిష్కారానికి కృషి చేయాలన్నారు. రాష్ట్ర ప్రభుత్వం ప్రతిష్టాత్మకంగా అమలు చేస్తున్న సంక్షేమ పథకాలను గడవ గడవకు తీసుకెళ్లాలని అన్నారు. రాష్ట్ర ప్రభుత్వం మహిళలకు ఉచిత బస్సు ప్రయాణం, రైతులకు రైతు భరోసా, 10 లక్షల ఆరోగ్య భీమా, పేదలకు ఇందిరమ్మ ఇండ్లు, ఇంటిగ్రేటెడ్ రెసిడెన్షియల్ స్కూల్, నూతన రేషన్ కార్డులు, గ్రామాల్లో చేస్తున్న అభివృద్ధి పనుల గురించి ప్రజలను వివరించాలన్నారు. రాష్ట్ర ప్రభుత్వం అందిస్తున్న సంక్షేమ పథకాలు ప్రతి ఇంటికి చేరాలా కార్యకర్తలు క్షేత్ర స్థాయిలో పని చేయాలన్నారు. ఈ కార్యక్రమంలో కాంగ్రెస్ పార్టీ నాయకులు తదితరులు పాల్గొన్నారు.

మండల విద్యాధికారికి వినతి పత్రం



దండేపల్లి, జూన్ 21 (ప్రభాత సమాచారం)

మండలం కొత్త మామిడిపల్లి మూతపడిన ప్రభుత్వ ప్రాథమిక పాఠశాల ను పునః ప్రారంభించాలని కోరుతూ గ్రామానికి చెందిన పలువురు శనివారం మండల విద్యాధికారి దుర్గం చిన్నయ్య కు వినతిపత్రం అందజేశారు. ఈ సందర్భంగా వారు మాట్లాడుతూ గత పదిహేను సంవత్సరాలుగా పాఠశాల మూతపడటంతో తమ పిల్లలు ప్రవేత్ పాఠశాలలకు వెళ్ళాల్సి వస్తుందని వాపోయారు. పాఠశాలను పునప్రారంభిస్తే గ్రామంలోని 40 మంది విద్యార్థులు పాఠశాల కు వంపుతామని హామీ ఇచ్చారు. ఈ కార్యక్రమంలో గ్రామస్థులు గడ్డం రాచందర్, వనాన సత్తయ్య, గడ్డం సత్తయ్య పాల్గొన్నారు

ప్రారంభమైన రైల్వే రాకపోకలు



బెల్లంపల్లి, జూన్ 21 (ప్రభాత సమాచారం):

15 రోజులుగా రద్దయిన పలు రైళ్లు శనివారం నుంచి ప్రారంభమయ్యాయి. బెల్లంపల్లి-రేచిని రైల్వే స్టేషన్ల మధ్యపనుల కారణంగా ఈ నెల 5 నుంచి 20 వరకు పలురైళ్ల రాకపోకలు నిలిపివేశారు. కాగా శనివారం నుంచి ఫుల్ ఫుల్, రామగిరి, బల్లారా ఎక్స్ప్రెస్, సిర్పూర్ కాగజ్జుగర్ రైళ్లు యథావిధిగా రాకపోకలు సాగించనున్నాయి. ఈ 15 రోజులు భాగ్యనగర్ (17233/34), ఇంటర్ సిటీ(17011/12) మంచిర్యాల వరకు రాకపోకలు సాగించాయి.



గచ్చిబౌలి స్టేడియంలో యోగా డే వేడుకలు.. భారీగా తరలివచ్చిన నగరవాసులు హైదరాబాద్: నగరంలోని గచ్చిబౌలి స్టేడియంలో యోగా డే వేడుకలు నిర్వహించారు. కార్యక్రమానికి తెలంగాణ గవర్నర్ జిష్ణుదేవ్ వర్మ, మంత్రులు దామోదర రాజనర్సింహ, వాకిటి శ్రీహరి, సీఎస్ రామకృష్ణారావు హాజరయ్యారు. ప్రజలకు యోగా విశిష్టతను వివరించారు. నగరవాసులు పెద్దఎత్తన పాల్గొని ఉత్సాహంగా యోగాసనాలు వేశారు.



హైదరాబాద్: ఫోన్ ట్యాపింగ్ వ్యవహారంపై కేంద్ర మంత్రి బండి సంజయ్ కీలక వ్యాఖ్యలు చేశారు. ఫోన్ ట్యాపింగ్ జరిగిందని చెప్పింది తానేనన్నారు. “హైదరాబాద్, సిరిసిల్ల కేంద్రంగా ఫోన్ ట్యాపింగ్ జరిగింది. ప్రభాకర్ రావు చాలా మంది జీవితాలను నాశనం చేశారు. భారాన నేతలు, వారి భార్యలు ఫోన్లు కూడా ట్యాప్ చేశారు. ఈ కేసును సీటీఐకి అప్పగించాలి. పెద్దాయన చెబితే ఫోన్ ట్యాపింగ్ చేశామని ఇప్పటికే రాధాకిషన్ చెప్పారు. కేసీఆర్, కేటీఆర్ కు ఇంకా ఎందుకు నోటీసులు ఇవ్వలేదు. ఫోన్ ట్యాపింగ్ కు వారే కారణం. సీఎంపీను అడ్డాగా చేసుకుని ప్రభాకర్ రావు ఫోన్ ట్యాపింగ్ చేశారు. ఆయనకు రాష్ట్ర ప్రభుత్వం మర్యాదలు చేయడం ఆపాలి. పేపర్ లీక్ కేసులో ఆయన ఆదేశాలతోనే నన్ను అరెస్టు చేశారు. కాంగ్రెస్ ప్రభుత్వం ప్రభాకర్ రావు అండ్ కోను కాపాడే ప్రయత్నాలు చేస్తోంది. ప్రభాకర్ రావు భారత్ కు వచ్చేముందు కేటీఆర్ అమెరికా ఎందుకు వెళ్లారు? నాకు సిట్ అధికారుల నుంచి ఫోన్ కాల్ వచ్చింది. వారు వచ్చి విచారిస్తామన్నారు” అని బండి సంజయ్ తెలిపారు.



ఎస్సీ, ఎస్టీ, దివ్యాంగుల సంక్షేమ దస్త్రాలపై మంత్రి అడ్డూరి తొలి సంతకం

హైదరాబాద్: సచివాలయంలో మంత్రిగా అడ్డూరి లక్ష్మణ్ బాధ్యతలు స్వీకరించారు. ఎస్సీ, ఎస్టీ, మైనారిటీ, దివ్యాంగుల సంక్షేమ శాఖ మంత్రిగా ఆయన బాధ్యతలు స్వీకరించారు. ఆయనకు మంత్రులు భట్టి విక్రమార్య, పొన్నం ప్రభాకర్, శ్రీధర్ బాబు శుభాకాంక్షలు తెలిపారు. ఈ సందర్భంగా అడ్డూరి లక్ష్మణ్ మాట్లాడుతూ.. ఎస్సీ, ఎస్టీ, మైనారిటీ, దివ్యాంగుల సంక్షేమానికి కృషి చేస్తామన్నారు. ఇటీవల జరిగిన మంత్రివర్గ విస్తరణలో గడ్డం వివేక్ వెంకటస్వామి, వాకిటి శ్రీహరి, అడ్డూరి లక్ష్మణ్ కుమార్ కు స్థానం కల్పించిన సంగతి తెలిసిందే. వాకిటి శ్రీహరికి క్రిడలు, యువజన సర్వీసులు, పశుసంవర్ధక శాఖ, గడ్డం వివేక్ కు కార్మిక, గనుల శాఖలు కేటాయించారు. తాజా విస్తరణతో క్యాబినెట్ లో మంత్రుల సంఖ్య 15కి చేరింది. పాతమంత్రుల శాఖల్లో మార్పులు చేయబడ్డాయి.. ముఖ్యమంత్రి వద్ద ఉన్న శాఖలనే కొత్త మంత్రులకు కేటాయించారు. ఎస్సీ, ఎస్టీ, మైనారిటీ, దివ్యాంగుల సంక్షేమ శాఖ బాధ్యతలు చేపట్టిన మంత్రి అడ్డూరి లక్ష్మణ్ ఆయా వర్గాల సంక్షేమానికి సంబంధించిన దస్త్రాలపై సంతకాలు చేశారు. దివ్యాంగుల స్వయం ఉపాధి యూనిట్ కు రూ.5 కోట్లు మంజూరు చేశారు. దివ్యాంగుల స్వయం సహాయక సంఘాలకు రూ.3.55కోట్లు రివాల్వింగ్ ఫండ్ విడుదలకు ఆమోదం తెలిపారు. అబ్బేద్గూర్ ఓవర్సీస్ విద్యుత్తు విద్యుత్తును 210 నుంచి 500కి పెంచారు. గిరిజన విద్యా సంస్థల మరమ్మత్తులకు రూ.79.61కోట్లు, గిరిజన మినీ గురుకులాల నిర్వహణకు రూ.17.18 కోట్లు, మేదారం జాత మిగిలిన వసూలు రూ.44.5కోట్లు మంజూరు చేశారు. జేఈఈ, నీట్ లో ప్రతిభ కనబరిచిన 100 మంది గిరిజన విద్యార్థులకు ప్రోత్సాహకాలు ఇవ్వాలని నిర్ణయించారు.

బూర్గంపాడులో గిరిజన మహిళలపై దాడి అమానుషం: కేటీఆర్

హైదరాబాద్: భద్రాద్రి కొత్తగూడెం జిల్లా బూర్గంపాడు మండలంలో గిరిజన మహిళపై దాడి అమానుషమని భారాన కార్యనిర్వాహక అధ్యక్షుడు కేటీఆర్ అన్నారు. ఈ ఘటన సీఎం ఆలోచనలకు అడ్డం పడుతోందని విమర్శించారు. సీఎంగా అలాంటి వ్యక్తి ఉంటే రాజ్యాంగం ఎక్కడ అమలవుతుందని ప్రశ్నించారు. “దేశానికి రాహుల్ గాంధీ ఇచ్చే హామీ ఇదేనా? దేశ మహిళలకు ప్రియంకగాంధీ ఇదే గౌరవం కోరకుంటున్నారా? మల్లిఖార్జున ఖర్గే మాట్లాడుతున్న సమానత్వం ఇదేనా?” అని కేటీఆర్ ప్రశ్నించారు.



తెలంగాణకు పాకిన రప్పా.. రప్పా డైలాగ్

సంగారెడ్డి, జూన్ 21: ఏపీ మాజీ ముఖ్యమంత్రి జగన్ ఇటీవల పల్నాడు జిల్లా పర్వతన సందర్భంగా ఆ పార్టీ కార్యకర్తలు ప్రదర్శించిన వివాదాస్పద ప్లకార్డులు రాజకీయంగా ఎంతటి దుమారాన్ని రేపాయో అందరికీ తెలిసిందే. మల్లీ అధికారంలోకి వస్తే రప్పా.. రప్పా నరుకుతాం అంటూ వైసీపీ ప్లకార్డులు ప్రదర్శించడంపై కూటమి నేతలు తీవ్ర స్థాయిలో విరుచుకుపడ్డారు. దీనిపై ఏపీలో అధికార, ప్రతిపక్షాల మధ్య మాటల యుద్ధమే నడుస్తోంది. వివాదాస్పద ప్లకార్డులు ప్రదర్శించిన వారిని అరెస్ట్ కూడా చేశారు. ఇప్పుడు రప్పా.. రప్పా డైలాగ్ తెలంగాణకు పాకింది. అయితే ఏపీలో ఇలాంటి పాలిటిక్స్ కొత్తేమీ కాదు. కానీ తెలంగాణలో మాత్రం ఇలాంటి రాజకీయాలను ఎవరూ ప్రోత్సహించరు కూడా. ముఖ్యంగా బీఆర్ఎస్ సీనియర్ నేత హరీష్ రావు ఇలాంటి రాజకీయాలకు దూరంగా ఉంటారు.

కానీ ఇప్పుడు ఆయన పార్టీన్న ధర్మాలోనే హరీష్ ఫోటోలతో రప్పా.. రప్పా అంటూ వెలిసిన ప్లకార్డులు సంచలనం రేపుతున్నాయి. సంగారెడ్డి జిల్లా పటాన్చెరు నియోజకవర్గ రైతులకు రైతు భరోసా ఇవ్వాలంటూ జిన్నారంలో బీఆర్ఎస్ అధ్యక్షులలో రైతులు ధర్నాకు దిగారు. ఈ ధర్నాలో మాజీ మంత్రి హరీష్ రావు పాటు ఎమ్మెల్యేలు సునీత లక్ష్మారెడ్డి, చింతా ప్రభాకర్, మానిక్ రావు, ఎమ్మెల్సీ యాదవ రెడ్డి పాల్గొన్నారు. ఈ సందర్భంగా బీఆర్ఎస్ కార్యకర్తలు ప్లకార్డులు ఏర్పాటు చేశారు. 2028లో రప్పా.. రప్పా 3.0 లోడింగ్ అంటూ ప్లకార్డుల ప్రదర్శన చర్యనీయాంశంగా మారింది. తెలంగాణ వ్యాప్తంగా ఈ ప్లకార్డులు వైరల్ గా మారాయి. ఇలాంటి ప్రచారం ఎప్పుడూ జరగలేదని.. కాత్తా ఉందంటూ పార్టీ నేతలు అనుకుంటున్న పరిస్థితి, అయితే హరీష్ రావు దృష్టిలో పడేందుకే సదరు నేత ఈ తరహా ప్రచారం చేసినట్లు తెలుస్తోంది. వచ్చే ఎన్నికల్లో బీఆర్ఎస్ కచ్చితంగా గెలవబోతుందనే దానికి సంకేతంగా ఇలా ప్రచారం చేశాను తప్ప వేరే ఉద్దేశం లేదని ప్లకార్డులు ప్రదర్శించిన నేత చెప్పుకొచ్చారు. అయితే ఇప్పటి వరకు తన ఫోటోలతో వెలసిన రప్పా.. రప్పా ప్లకార్డులపై ఇటు హరీష్ రావు కానీ.. అటు బీఆర్ఎస్ అధిష్ఠానం కానీ స్పందించలేదు.

ఆ నీళ్లు మళ్లిస్తాం.. పాక్ గొంతు ఎండాల్పిందే..!



సింధూ నదీ జలాల ఒప్పందాన్ని పునరుద్ధరించే ప్రసక్తే లేదని కేంద్ర హోంమంత్రి అమిత్ షా పునరుద్ఘాటించారు. ఈ ఒప్పందం నిబంధనలను పాకిస్తాన్ ఉల్లంఘించిందని ఆయన మండిపడ్డారు. ఇన్ఫాక్ట్ దాయాది అన్యాయంగా నీళ్లు అందుకుందని, ఇకపై నీటి కొరతతో అల్లాడిపోవాల్సిందేనని దుయ్యబట్టారు. ఓ జాతీయ మీడియాకు ఇచ్చిన ఇంటర్వ్యూలో అమిత్ షా ఈ ఒప్పందం నిలిపివేత గురించి ప్రస్తావించారు. “అంతర్జాతీయ ఒప్పందాలను ఏకపక్షంగా రద్దు చేయలేం. కానీ, సింధూ నదీ జలాల ఒప్పందాన్ని నిలిపివేసే హక్కు భారత్ కు ఉంది. అదే చేశాం.

ఈ ఒప్పందం పీఠికలో రెండు దేశాలు శాంతి, పురోగతి సాధించాలనే విషయాన్ని పొందుపరిచారు. కానీ, ఒకసారి దీన్ని ఉల్లంఘిస్తే రక్షించడానికి ఇంకేమీ ఉండదు” అని కేంద్ర మంత్రి గుర్తు చేశారు. “భారత్ కు హక్కుగా లభించిన నీటిని సమర్థంగా వినియోగిస్తాం. కెనాల్ ను నిర్మించి పాకిస్తాన్ కు వెళ్లే నీటిని రాజస్థాన్ కు మళ్లిస్తాం. ఇన్ఫాక్ట్ పాక్ అన్యాయంగా నీటిని అందుకుంది. ఇకపై ఆ దేశం గొంతు ఎండాల్పిందే” అని అమిత్ షా దుయ్యబట్టారు.

భారత్ లో ఏ ఉగ్రదాడి జరిగినా పాక్ మూల్యం చెల్లించుకోక తప్పదు: రాజ్ నాథ్... 1960ల్లో భారత్, పాక్ మధ్య సింధూ నదీ జలాల ఒప్పందం కుదిరిన సంగతి తెలిసిందే. అయితే, పహల్గాంలో

వర్షాకులకుపై ఉగ్రదాడి నేపథ్యంలో దీని అమలును భారత్ నిలిపివేసింది. ఇది దాయాదికి కంటిమీద కునుకు లేకుండా చేస్తోంది. ఈ ఒప్పందం నిలిపివేత పాకిస్తాన్ ను ఎండబెట్టే అవకాశాలున్నాయి. ఆ దేశంలో నీటి సరఫరా అత్యధికంగా సింధూ జలాలపైనే ఆధారపడింది. అక్కడ వ్యవసాయానికి వాడే నీటిలో 80శాతం ఈ ఒప్పందం కింద లభించేదే. పాకిస్తాన్ జీడిపీలో 25శాతం ఈ నదుల నుంచే లభిస్తోందంటే.. భారత్ నిర్ణయం ఆ దేశాన్ని భవిష్యత్తులో ఎలా ప్రభావితం చేయనుందో అర్థం చేసుకోవచ్చు..!

మహిళా రిజర్వేషన్ తోనే 2029 ఎన్నికలు.. ఈ సందర్భంగా నియోజకవర్గాల పునర్విభజన, చట్టసభల్లో మహిళలకు రిజర్వేషన్లు తదితర అంశాలపై అమిత్ షా స్పందించారు. “నియోజకవర్గాల పునర్విభజనపై ఫిర్యాదు చేసేందుకు ఎవరి వద్దా ఎలాంటి కారణాలు లేవు. అన్ని అంశాలను సమతుల్యంగా పరిగణనలోకి తీసుకునే దాన్ని చేపట్టబోతున్నాం. ఎవరూ అసంతృప్తికి గురికారు. 2026లో తమిళనాడు అసెంబ్లీ ఎన్నికలు ఉన్నందునే డీఎంకే.. ఈ అంశాన్ని వ్యతిరేకిస్తోంది” అని హోంమంత్రి అన్నారు. ఇక, 2029లో జరిగే లోక్ సభ ఎన్నికలు మహిళా రిజర్వేషన్ తోనే నిర్వహిస్తామని తెలిపారు. లోక్ సభ, రాష్ట్రాల శాసన సభల్లో మహిళలకు 33 శాతం రిజర్వేషన్లు కల్పించే బిల్లుకు పార్లమెంట్ ఆమోదం తెలిపిన సంగతి తెలిసిందే.



అన్నదాతలను ఆర్థికంగా అదుకునేందుకు తెలంగాణలో అధికారంలో ఉన్న కాంగ్రెస్ ప్రభుత్వం రైతు భరోసా పథకాన్ని ప్రవేశపెట్టిన సంగతి తెలిసిందే. రైతు భరోసాలో భాగంగా రైతుల ఖాతాల్లో ప్రభుత్వం నిధులు జమ చేస్తోంది.

గత కొద్దిరోజుల నుంచి ఎకరాల వారీగా రైతుల ఖాతాల్లో డబ్బులు జమ అవుతున్నాయి. నిన్న 7 ఎకరాల వరకు పొలం ఉన్న రైతుల ఖాతాల్లో డబ్బులు జమ అయ్యాయి. ఇందుకోసం ప్రభుత్వం

905.89 కోట్లు విడుదల చేసినట్లు మంత్రి తుమ్మల తెలిపారు. శనివారం 9 ఎకరాల వరకు పొలం ఉన్న రైతుల ఖాతాల్లో డబ్బులు జమ అయ్యాయి. ప్రభుత్వం ఇప్పటి వరకు 66.19 లక్షల మంది రైతుల ఖాతాల్లో నిధులు జమ చేసింది.

గురువారం నాడు 4,43,167 మంది రైతుల ఖాతాల్లో రైతు భరోసా నిధులు జమ చేసింది. భూమి పరంగా.. 106 లక్షల ఎకరాలకు పంట సహాయం అందించినట్లు ప్రభుత్వం ప్రకటించింది.

ఆరు రోజుల్లోనే రైతుల ఖాతాల్లో రూ.7,770.83 కోట్లు జమ: మంత్రి తుమ్మల

హైదరాబాద్: రైతుల ఖాతాల్లో రైతు భరోసా నిధుల జమ కొనసాగుతోంది. ఇవాళ 9 ఎకరాల వరకు రైతు భరోసా నిధులు విడుదలయ్యాయి. ఆరు రోజుల్లోనే రైతుల ఖాతాల్లో రూ.7,770.83 కోట్లు జమ చేసినట్లు మంత్రి తుమ్మల నాగేశ్వరరావు తెలిపారు. భారాన హయాంలో రైతుబంధు నిధుల విడుదల నెలలపాటు సాగేదని విమర్శించారు. “మేం వేగంగా రైతు భరోసా ఇస్తుంటే భారాన నేతలు ద్రామాలు చేస్తున్నారు. ఓఆర్ఆర్ లోపల సాగు భూములను గుర్తించి వాటికి రైతు భరోసా ఇస్తాం. పంట సాగయ్యే ప్రతి భూమికి రైతు భరోసా చెల్లిస్తాం. కోతల ప్రభుత్వమనే భారాన పార్టీని ప్రజలు తిరస్కరించారు. భారాన ప్రభుత్వం రుణమాఫీని ఎన్నేళ్లలో చేసిందో గుర్తు చేసుకోవాలి” అని తుమ్మల నాగేశ్వరరావు అన్నారు.



రాష్ట్రంలో నేడు స్పెషల్ రైతు రాజ్యం కాదు.. బేడీల రాజ్యం: హరీష్ రావు

జిన్నారం: కేసీఆర్ పాలనలో అందరికీ రైతుబంధు వచ్చిందని భారాన ఎమ్మెల్యే, మాజీ మంత్రి హరీష్ రావు అన్నారు. కాంగ్రెస్ హయాంలో ఓఆర్ఆర్ పరిధిలో ఉన్న చాలా ఎకరాలకు రైతుభరోసా రాలేదని తెలిపారు. కేసీఆర్ పెట్టిన పథకాలకు కోతలు పెట్టడం తప్ప సీఎం రేవంత్ రెడ్డి ఏమీ చేయలేదని ఎద్దేవా చేశారు. సంగారెడ్డి జిల్లాలోని జిన్నారంలో భారాన అధ్యక్షులలో రైతు ధర్నా నిర్వహించారు. కార్యక్రమంలో హరీష్ రావు, భారాన ఎమ్మెల్యేలు పాల్గొన్నారు. రైతు భరోసా రాని రైతులకు వెంటనే ఇవ్వాలని డిమాండ్ చేశారు. ఈ సందర్భంగా హరీష్ రావు మాట్లాడుతూ.. రెండు రైతుభరోసా నిధులు సీఎం ఇవ్వలేదని చెప్పారు. కరోనా వచ్చినా భారాన హయాంలో రైతుబంధు ఇచ్చారని పేర్కొన్నారు. రైతులకు బేడీలు వేసి జైలులో పెట్టిన చరిత్ర రేవంత్ రెడ్డిదని విమర్శించారు. రాష్ట్రంలో నడుస్తున్నది



రైతు రాజ్యం కాదు.. బేడీల రాజ్యమని ఎద్దేవా చేశారు. గతంలో రేవంత్ రెడ్డి తనపై కేసు పెట్టారని గుర్తుచేశారు. కాంగ్రెస్ అధికారంలోకి రాకనే రియల్ ఎస్టేట్ పదివేయిందని వ్యాఖ్యానించారు.

